





THE FALL

**ការធ្លាក់ចុះ**

**លោកុប្បត្តិ ៣: ១-២៤**

នៅពេលដែលព្រះបានបង្កើតផ្ទៃមេឃនិងផែនដី អ្វីៗគឺល្អឥតខ្ចោះ។ ព្រះជាម្ចាស់បានបង្កើតមនុស្សដំបូងគឺ អ័ដាមនិងអេវ៉ា នៅក្នុងទំនាក់ទំនងដ៏ល្អឥតខ្ចោះជាមួយគ្នានិងជាមួយព្រះ។ ប៉ុន្តែនោះមិនបានជាប់រហូតទេ។ តើមានអ្វីកើតឡើង?

នៅពេលដែលព្រះបានបង្កើតពិភពលោកហើយ ទ្រង់បានដាក់ច្បាប់តែមួយ ហើយត្រឹមតែច្បាប់មួយប៉ុណ្ណោះ: "ឯងមិនត្រូវបរិភោគផ្លែឈើពីដើមដឹងខុសត្រូវ ល្អ និងអាក្រក់ទេ។ បើឯងស៊ីវា សេចក្តីស្លាប់ និង សេចក្តីទុក្ខព្រួយនឹងមកដល់"។

ប៉ុន្តែ សាតាំងដែលជាខ្មាំងសត្រូវរបស់ព្រះជាម្ចាស់ វាមិនចូលចិត្តការបង្កើតថ្មីរបស់ព្រះជាម្ចាស់ទេ។ បេសកកម្មរបស់វា គឺសម្លាប់ លួច និងបំផ្លាញអ្វីៗទាំងអស់ដែលព្រះបានបង្កើត។

សាតាំងបានបង្កើតផែនការអាក្រក់មួយ។ វាបានចូលក្នុងសួនច្បារ ហើយក្លាយខ្លួនជាពស់ វាបាននិយាយកុហកអេវ៉ា ហើយបោកបញ្ឆោតអេវ៉ាឱ្យបរិភោគផ្លែឈើពីដើមដឹងខុសត្រូវ ល្អ និងអាក្រក់។ ជាអកុសលអេវ៉ាសំរេចចិត្តស្តាប់តាមពស់ ហើយនាងមិនគោរពតាមច្បាប់តែមួយបញ្ញត្តិរបស់ព្រះទេ។ ហើយមិនត្រឹមតែនាងបានបញ្ចាំប៉ុណ្ណោះទេ ប៉ុន្តែនាងថែមទាំងបានអោយផ្លែឈើនោះដល់អ័ដាមទៀត ហើយគាត់ក៏បានបរិភោគវាដែរ។

ដោយសារតែការញាំផ្លែឈើមួយម៉ាត់នោះ អ័ដាម និងអេវ៉ាបានបំបែកទំនាក់ទំនងដ៏ល្អឥតខ្ចោះរបស់ពួកគេជាមួយព្រះជាម្ចាស់។ ពួកគេបានដឹងខ្លួនយឺតពេលទៅហើយ ដែលពួកគេបានធ្វើការជ្រើសរើសខុសដោយមិនគោរពតាមព្រះជាម្ចាស់ នេះហៅថាជាអំពើបាប។ អំពើបាបដូចជាក្លិនមួយដែលចេញមកពីសពសត្វដែលបានស្លាប់រួច ហើយលទ្ធផលគឺសេចក្តីស្លាប់។ អំពើបាបមិនត្រឹមតែនាំមកនូវសេចក្តីស្លាប់ខាងរូបកាយប៉ុណ្ណោះទេ ប៉ុន្តែ វាក៏រារាំងយើងមិនអោយនៅជាប់ជាមួយព្រះដែរ។ ពួកយើងត្រូវកាត់ចេញពីស្ថានសួគ៌ជាប់រហូត។ ប្រៀបដូចជាអ័ដាមនិងអេវ៉ាចឹង គឺពួកគេត្រូវចាកចេញពីផ្ទះដ៏ល្អឥតខ្ចោះរបស់ពួកគេជាប់រហូត។ នេះគឺជាការចាប់ផ្តើមនៃការខ្មាសរៀន ដឹងខ្លួនខុសនិងការភ័យខ្លាច។ នេះគឺជាពេលដែលភាពអស់សង្ឃឹម ជម្ងឺអស់សង្ឃឹម ការស្អប់ខ្ពើម និងអំពើអាក្រក់ទាំងអស់ដែលបានចូលមកក្នុងពិភពលោករបស់យើង។

នេះស្តាប់ទៅដូចជាចុងបញ្ចប់ដ៏ក្រៀមក្រំបំផុតចឹង ប៉ុន្តែ នេះមិនមែនជាចុងបញ្ចប់នៃរឿងនៅឡើយទេ។ ព្រះស្រឡាញ់មនុស្សលោកខ្លាំងណាស់ ដែលទ្រង់បានសន្យាថា នឹងមាននរណាម្នាក់មកសង្គ្រោះយើង។

តើបុគ្គលនោះជានរណា? នោះគឺជាអង្គទ្រង់ផ្ទាល់ដែលបានយាងចុះមកក្នុងផែនដីរបស់យើង។ ជាព្រះដែលមានរាងដូចមនុស្សលោក ទ្រង់មានព្រះនាមថា (យេស៊ូវ)។ ព្រះយេស៊ូវបានប្រសូតជាមនុស្សហើយរស់នៅដូចមនុស្សដូចយើងដែរ ប៉ុន្តែមិនដូចយើងទេ គឺទ្រង់គ្មានបាបទេ ទ្រង់បានធ្វើការអស្ចារ្យជាច្រើន ទ្រង់បានព្យាបាលមនុស្សឈឺ បានប្រោសមនុស្សស្លាប់អោយរស់ឡើងវិញ ហើយបានធ្វើការអស្ចារ្យជាច្រើនទៀត ដែលបង្ហាញថាទ្រង់ជាព្រះ។ ចេញពីសេចក្តីស្រឡាញ់ដ៏អស្ចារ្យរបស់ទ្រង់ ព្រះយេស៊ូវបានយាងមកហើយសុគតនៅលើឈើឆ្កាងពីព្រោះវាជាមធ្យោបាយតែមួយគត់ ដើម្បីដកអំពើបាបនិងទណ្ឌកម្មរបស់ពួកយើងបាន។ នៅពេលតែមួយផងដែរ ទ្រង់បានឈ្នះអំពើបាប និងការស្លាប់ដោយការរស់ឡើងវិញ។ ឥឡូវនេះ នៅពេលដែលយើងសារភាពអំពើបាបយើងទាំងអស់ ហើយសូមព្រះអត់ទោស និងសម្អាតពីអំពើបាប នោះទ្រង់ព្រម រួចព្រះយេស៊ូវនឹងយាងមករស់នៅក្នុងបេះដូងរបស់យើង។ បន្ទាប់មកយើងអាចមានទំនាក់ទំនងជាមួយព្រះម្តងទៀតបាន មិនមែនតែនៅលើផែនដីនេះទេ តែជាប់រហូត។

**១ កូរិនថូស ១៥:២២** ព្រោះតែអ័ដាម មនុស្សទាំងអស់ត្រូវបានស្លាប់ ហើយដោយព្រះព្រះគ្រីស្ទ ពួកយើងត្រូវបានមានជីវិតរស់នៅ។

## ការធ្លាក់ចុះ-សេចក្តីណែនាំសម្រាប់គ្រូបង្រៀន កំណត់សំគាល់

១. គ្រប់របស់ទាំងអស់គឺល្អឥតខ្ចោះ នៅពេលព្រះបានបង្កើតផែនដី។ គឺគ្មានអំពើបាបទេ។ គ្មានការ ការមិនស្តាប់បង្គាប់។ ព្រះបានប្រទានសួនច្បារដ៏ស្រស់ស្អាតមួយឲ្យអ័ដាមនិងអេវ៉ាសំរាប់រស់នៅ។ យ៉ាងណាក៏ដោយ គឺមានបញ្ញត្តិយ៉ាងសំខាន់មួយ។ "មិនត្រូវបរិភោគផ្លែឈើដ៏ងខុសត្រូវ ល្អ និងអាក្រក់ឡើយ" ព្រះបានប្រាប់ពួកគេ។

២. អារក្សសាតាំង វាគឺជាខ្មាំងសត្រូវរបស់ព្រះជាម្ចាស់។ វាបានក្លែងខ្លួនជាសត្វពស់ ហើយនិយាយប្រាប់អេវ៉ាថា មិនអីទេក្នុងការដែលបរិភោគផ្លែដ៏ងខុសត្រូវនោះ។ នាងបានបរិភោគវា ហើយឲ្យខ្លះទៅប្តីរបស់នាង អ័ដាម។

៣. ព្រះទ្រង់ព្រួយព្រះទ័យខ្លាំងណាស់។ ទ្រង់បានដឹងថាអ័ដាម និងអេវ៉ាបានស្តាប់តាមសម្តីអារក្សសាតាំង។ ឥឡូវ ពួកគេត្រូវបានដាច់ចេញពីព្រះដោយសារបាបរបស់គេ។ ដោយហេតុនេះហើយ សេចក្តីអាក្រក់ទាំងឡាយបានចូលមកលើផែនដីនេះ។

៤. គឺមានតែវិធីម្យ៉ាងប៉ុន្មាន ដើម្បីដោះស្រាយស្ថានភាពដ៏អាក្រក់នេះបាន។ ព្រះនឹងបញ្ជូននរណាម្នាក់ដើម្បីសង្គ្រោះមនុស្សលោកពីអំពើបាបរបស់ពួកគេ។ ព្រះបានយាងមកលើផែនដីនេះ ជាបុរសម្នាក់ គឺព្រះនាម (យេស៊ូវ)។ ព្រះយេស៊ូវនឹងត្រូវសុគតដើម្បីលោះយកបាបចេញ។

៥. នៅពេលយើងទទួលជឿព្រះយេស៊ូវ យើងអាចទទួលសុំព្រះអង្គឲ្យទ្រង់អត់ទោសបាបដល់យើងបាន។ ហើយយើងនឹងអាចនៅជាប់ព្រះអង្គម្តងទៀត។

### សំណួរ

១. តើច្បាប់មួយបញ្ញត្តិ ដែលព្រះប្រទានឲ្យអ័ដាមនិងអេវ៉ាគឺអ្វី?
២. តើនរណាជាខ្មាំងសត្រូវរបស់ព្រះ?
៣. តើអារក្សសាតាំងបានប្រាប់អ្វីខ្លះ ដល់អេវ៉ា?
៤. តើមានអ្វីកើតឡើងនៅពេលអ័ដាម និងអេវ៉ាបានបរិភោគផ្លែដ៏ងខុសត្រូវ?
៥. តើនរណាដែលព្រះបានបញ្ជូនមកដើម្បីសង្គ្រោះមនុស្សលោកពីបាបរបស់ពួកគេ?
៦. តើមានអ្វីកើតឡើងនៅពេលយើងជឿលើព្រះយេស៊ូវ ហើយសុំឲ្យទ្រង់អត់ទោសបាបយើង?

### ចម្លើយ

១. ព្រះបានប្រាប់អ័ដាមនិងអេវ៉ាថា មិនត្រូវបរិភោគផ្លែឈើដ៏ងខុសត្រូវឡើយ។
២. អារក្សសាតាំងគឺជាខ្មាំងសត្រូវរបស់ព្រះជាម្ចាស់។
៣. អារក្សសាតាំងបានប្រាប់អេវ៉ាថា វាមិនអីទេក្នុងការដែលបរិភោគផ្លែឈើនោះ។
៤. នៅពេលអ័ដាមនិងអេវ៉ាមិនស្តាប់បង្គាប់ព្រះ ហើយបានបរិភោគផ្លែនោះ ពួកគេបានដាច់ចេញពីព្រះជាម្ចាស់។
៥. ព្រះជាម្ចាស់បានបញ្ជូនព្រះយេស៊ូវ ដើម្បីសង្គ្រោះពួកយើង។
៦. នៅពេលព្រះយេស៊ូវអត់ទោសបាបឲ្យយើងហើយ នោះយើងអាចនៅជាប់នឹងព្រះអង្គម្តងទៀតបាន។

